

प्रेषक,

आनन्द बर्द्धन,
सचिव,
उत्तराखण्ड शासन।

सेवा में,

समस्त जिलाधिकारी,
उत्तराखण्ड।

खाद्य एवं नागरिक आपूर्ति अनुभाग-1

देहरादून : दिनांक 25 अक्टूबर, 2016

विषय:- सार्वजनिक वितरण प्रणाली के अन्तर्गत वर्ष 2016-17 के तृतीय त्रैमास के माह अक्टूबर, नवम्बर एवं दिसम्बर 2016 हेतु मासिक मिट्टी तेल का आवंटन।

महोदय,

उपर्युक्त विषयक, पेट्रोलियम प्लानिंग एवं एनालिसिस सैल, भारत सरकार के पत्र सं०-4192/एस०के०ओ०/2016, दिनांक-27.09.2016 एवं राज्य स्तरीय समन्वयक-तेल उद्योग, उत्तराखण्ड, देहरादून के पत्र सं०- डी०डी०एन०डी०ओ०/एम०/24, दिनांक-29.09.2016 के सन्दर्भ में, मुझे यह कहने का निदेश हुआ है कि, शासनादेश सं०-जी० आई०-41/29-7-53 (के०ओ०) दिनांक 09 जुलाई, 1990 में उल्लिखित प्रयोजनों के लिए वर्ष 2016-17 के तृतीय त्रैमास के माह अक्टूबर, नवम्बर एवं दिसम्बर 2016 हेतु जनपदवार/कम्पनीवार/थोक मिट्टी तेल विक्रेतावार उपभोक्ताओं को मासिक आवंटन संलग्नक-1, 2 एवं 3 में उल्लिखित मात्रानुसार कुल 2562 के०एल० मासिक मिट्टी तेल का आवंटन किया जा रहा है। इस संबंध में प्रत्येक जनपद के सम्मुख स्टैंडर्ड आवंटन के अन्तर्गत जो मात्रा दी जा रही है वह केवल सार्वजनिक वितरण प्रणाली के अन्तर्गत उचित दुकानदारों के माध्यम से राशन कार्ड पर निर्धारित दर में नियमानुसार वितरित की जायेगी। इस मात्रा को किसी भी स्थिति में किसी अन्य प्रयोजनों में नहीं लाया जायेगा।

2. यह भी सुनिश्चित कर लिया जाए जहां कहीं आवश्यकता हो एक स्पेशल कोटे के तहत छात्रों/छात्रवासी, शिक्षण संस्थाओं, विवाह, अन्त्योष्टि, ईट भट्टे में कार्यरत मजदूरों तथा सरकारी उपयोग हेतु आवश्यकतानुसार आवंटन किया जायेगा जिसकी सूचना जिलाधिकारी द्वारा शासन को उपलब्ध करानी होगी।

3. जिलाधिकारी/जिलापूर्ति अधिकारी द्वारा "थ्री स्टेज चैकिंग" करायी जायेगी। किसी भी दशा में मिट्टी तेल का डाइवर्जन/अपमिश्रण न हो, जिसका विशेष ध्यान रखा जायेगा।

4. मिट्टी तेल का शतप्रतिशत सही वितरण सुनिश्चित किया जायेगा तथा एल०पी०जी० कनेक्शनधारी (सिंगल बॉटल) राशनकार्ड धारकों को भारत सरकार से, मिट्टी तेल का कम आवंटन प्राप्त होने के दृष्टिगत मिट्टी तेल अनुमन्य नहीं किया जायेगा। बिना एल०पी०जी० कनेक्शनधारी राशन कार्ड धारकों को 03 लीटर प्रति राशन कार्ड मैदानी क्षेत्र में तथा 05 लीटर, प्रति राशन कार्ड पर्वतीय जनपदों में मिट्टी तेल वितरित किया जायेगा। डी०बी०सी० कनेक्शनधारी के राशनकार्डों पर मिट्टी का तेल अनुमन्य नहीं होगा।

5. जिलाधिकारी अपने जनपद में मिट्टी तेल की मांग/उपलब्धता/आपूर्ति को देखते हुये व्यवस्था पर प्रभावी नियंत्रण बनाये रखेंगे।

6. उपरोक्तानुसार आवंटन के पश्चात् वर्तमान त्रैमास हेतु कुल 03 के०एल० मिट्टी तेल आई०ओ०सी० का तथा 03 के०एल० मिट्टी तेल एच०पी०सी० का रिजर्व में अवशेष रहेगा।

7. एजेंसीवार वितरण में परिवर्तन की आवश्यकता अनुभव होने की दशा में जिलाधिकारी अपना प्रस्ताव पूर्ण औचित्य सहित तत्काल शासन को उपलब्ध कराएं ताकि आगामी माहों में तदनुसार परिवर्तन किया जा सके।

8. प्रत्येक मास हेतु आवंटित मिट्टी तेल का उठान/वितरण उसी माह की अन्तिम तिथि तक प्रत्येक दशा में कर लिया जाय। माह अक्टूबर 2016 अन्तिम कार्य दिवसों में दीपावली पर्व होने के अवकाश के कारण माह अक्टूबर 2016 हेतु आवंटित मिट्टी तेल के उठान की अवधि दिनांक- 10 नवम्बर 2016 तक बढ़ाये जाने की स्वीकृति प्रदान की जाती है।
9. आवंटित की गई मात्रा के मिट्टी तेल को इसी माह में उठान के लिए तत्काल एजेन्सी/डीलर को निर्देश जारी कर दिये जायें। आवंटित तेल की मात्रा का साथ उठान सुनिश्चित कराया जाय।
10. उल्लेखनीय है कि, भारत सरकार द्वारा, प्रत्येक त्रैमास हेतु, उत्तराखण्ड राज्य, को आवंटित मिट्टी तेल के कोटे की मात्रा में निरन्तर कटौती की जा रही है। इसके दृष्टिगत, किन्हीं एजेन्सियों द्वारा उठान न किये जाने की स्थिति में, जिला पूर्ति अधिकारी अपने स्तर से, अनुश्रवण कर यह सुनिश्चित करेंगे कि, ऐसी कितनी एजेन्सियां हैं, जो 03 माह हेतु आवंटित कोटे का कतिपय कारणों से पूर्ण/आंशिक उठान नहीं कर पा रही हैं, साथ ही इसकी सूचना प्रत्येक जिला पूर्ति अधिकारी द्वारा प्रत्येक दशा में त्रैमास समाप्त होने से पूर्व शासन को उपलब्ध करायी जायेगी।
- संलग्नक-यथोपरि।

भवदीय,
/
(आनन्द बर्द्धन)
सचिव।

संख्या-1453 (1)/XIX-1/16-मि0ते0आवं0-112/2002 तददिनांक।

प्रतिलिपि- निम्नलिखित को सूचनार्थ एवं आवश्यक कार्यवाही हेतु प्रेषित:-

1. निदेशक, पेट्रोलियम एवं प्राकृतिक गैस मंत्रालय, भारत सरकार, नई दिल्ली।
2. उप सचिव, पेट्रोलियम एवं प्राकृतिक गैस मंत्रालय, भारत सरकार, नई दिल्ली।
3. आयुक्त, खाद्य एवं नागरिक आपूर्ति विभाग, उत्तराखण्ड, देहरादून।
4. आयुक्त गढ़वाल/कुमाऊं मण्डल पौड़ी/नैनीताल।
5. राज्य स्तरीय समन्वयक उत्तराखण्ड, आई0ओ0सी0 देहरादून/बरेली को जनपदवार/एजेंसीवार/थोक विक्रेतावार मिट्टी तेल के आवंटन के प्रति संलग्न करते हुये इस अनुरोध के साथ कि सम्बन्धित तेल डिपो तथा सम्बन्धित तेल कम्पनी को आवंटन के अनुसार मिट्टी तेल उपलब्ध कराने का निर्देश करना सुनिश्चित करें।
6. क्षेत्रीय प्रबन्धक, एच0पी0सी0एल0, 1 नेशविला रोड, देहरादून।
7. क्षेत्रीय प्रबन्धक, बी0पी0सी0एल0, प्रादेशिक कार्यालय, यू0पी0एस0आई0डी0सी0 एरिया, लन्डौरा, रुड़की, जिला-हरिद्वार।
8. समस्त जिलापूर्ति अधिकारी, उत्तराखण्ड।
9. प्रमुख निजी सचिव, मा0 खाद्य एवं नागरिक आपूर्ति मंत्री जी को मा0 मंत्री जी के संज्ञानार्थ।
10. महानिदेशक सूचना एवं लोक सम्पर्क विभाग, उत्तराखण्ड, देहरादून को व्यापक प्रचार प्रसार हेतु।
11. समन्वयक एन0आई0सी0 उत्तराखण्ड, सचिवालय देहरादून।
12. प्रभारी, मीडिया केन्द्र, सचिवालय।
13. गार्ड फाइल।

आज्ञा से,
/
(अनिल कुमार पाण्डे)
अनु सचिव।